



जनसम्पर्क कार्यालय : एमपी पावर मैनेजमेंट कंपनी लिमिटेड, जबलपुर

## समाचार

### मध्यप्रदेश पावर ट्रांसमिशन कंपनी ने आठ माह के लक्ष्य को सिर्फ 113 दिन में अर्जित किया 132 केवी के 41 टावर एवं ट्रांसमिशन लाइन पुनर्स्थापित

**जबलपुर, 3 अगस्त।** मध्यप्रदेश पावर ट्रांसमिशन कंपनी लिमिटेड के द्वारा मोहनपुरा बहुउद्देश्यीय वृहद बांध के निर्माण कार्य में डूब क्षेत्र में आने वाले 132 केवी ब्यावरा-राजगढ़ डबल सर्किट लाइन के 26 अति उच्चदाब ट्रांसमिशन टावरों व ट्रांसमिशन लाइन को सिर्फ 113 दिनों में हटा कर पुनः नए सिरे से 41 नए टावर स्थापित कर ट्रांसमिशन क्षेत्र में नया कीर्तिमान स्थापित किया गया है। पावर ट्रांसमिशन को पारेषण लाइन व टावरों को पुनर्स्थापित करने के लिए 6 से 8 माह का लक्ष्य दिया गया था। मध्यप्रदेश पावर ट्रांसमिशन कंपनी के प्रबंध संचालक श्री रवि सेठी ने इस जटिल और कठिन कार्य के सफल क्रियान्वयन के लिए संबद्ध मध्यप्रदेश पावर ट्रांसमिशन के सभी अभियंताओं एवं कार्मिकों को बधाई दी है।

मध्यप्रदेश पावर ट्रांसमिशन कंपनी के प्रबंध संचालक श्री रवि सेठी ने जानकारी दी कि प्रदेश के राजगढ़ जिले में निर्माणाधीन मोहनपुरा वृहद बांध का निर्माण कार्य जल संसाधन विभाग द्वारा करवाया जा रहा है। इस निर्माण कार्य के कारण 132 केवी ब्यावरा-राजगढ़ डबल सर्किट लाइन डूब क्षेत्र में आ रही थी। मध्यप्रदेश पावर ट्रांसमिशन लाइन के कार्यपालक निदेशक अति उच्चदाब: मेटेनेंस व इन्सपेक्शन कार्यालय के द्वारा इस संबंध में त्वरित कार्रवाई करते हुए ट्रांसमिशन लाइन व टावरों का सर्वेक्षण कार्य करवाते हुए 6 अप्रैल 2016 को डबल सर्किट लाइन हटाने के लिए कार्य प्रारंभ करवाया गया।

पावर ट्रांसमिशन लाइन के कार्यपालक निदेशक अति उच्चदाब: मेटेनेंस व इन्सपेक्शन श्री के. के. सक्सेना ने जानकारी दी कि 11.60 किलोमीटर लंबाई में मौजूद 26 टावरों व ट्रांसमिशन लाइन को हटा कर 41 नए टावर पुनर्स्थापित करने का कार्य जटिल व कठिन था। इस में सबसे बड़ी बाधा पथरीली जमीन के साथ जुलाई माह में तेज बरसात में कार्य करना था। उन्होंने बताया कि तमाम बाधाओं के बावजूद 6 से 8 माह को दिए गए लक्ष्य को सिर्फ 113 दिनों में अर्जित कर लिया गया।

**समाचार क्रमांक : 296/2016**

(राकेश पाठक)

वरिष्ठ जनसम्पर्क अधिकारी